



सरकार को 3 ऑप्शन...वर्ना भोपाल बंद की चेतावनी

दुकानदार बोले-क्या भीख मांगकर बच्चों का पेट भरेंगे ; इधर, 7158 नोटिस जारी

भोपाल (नप्र)। 'सरकार को 3 ऑप्शन देते हैं। पहला- मास्टर प्लान लागू करें, दूसरा- गुजरात की तर्ज पर मिक्स लैंड यूज लागू करें और तीसरा- निगम की सीलिंग की कार्रवाई रोके। यदि ऐसा नहीं किया तो भोपाल को अनिश्चितकाल के लिए बंद कर देंगे। सड़कें जाम करेंगे और सीएम हाउस का घेराव करेंगे।' यह चेतावनी भोपाल व्यापारियों ने सरकार को दी है। 10 नंबर मार्केट व्यापारी महासंघ के अध्यक्ष आनंद सोनी ने कहा कि हमें चैन की नींद सोने दिया जाए। उनके पेट पर लात नहीं मारें। रहवासी इलाकों में कर्मशियल एक्टिविटी पर नगर निगम के नोटिस और सीलिंग की कार्रवाई शुरू करने के बाद भोपाल के व्यापारी भी सड़क पर उतर गए हैं। मंगलवार को उन्होंने रोशनपुरा चौराहे पर बड़ा प्रदर्शन किया।

अध्यक्ष सोनी ने बताया कि सरकार लाखों लोगों को बेरोजगार कर रही हैं। वर्ष 2005 से पेंडिंग मास्टर प्लान यदि पहले ही लागू हो जाता तो आज यह हालात नहीं बनते। भोपाल में व्यापारियों पर कार्रवाई हुई तो 90ब व्यापार ही बंद हो जाएगा। जिसका सीधा असर आम जनता पर पड़ेगा। **बच्चों की फीस कैसे भरेंगे? बेरोजगार हो जाएंगे-** हाउसिंग बोर्ड के कारोबारी राहुल जैन ने बताया कि निगम के नोटिस आ रहे। इससे चिंता बढ़ गई है। दुकानदार पहले ही कर्ज में हैं। सरकार ने ही बिजली के कर्मशियल मीटर लगाए, दुकान की रजिस्ट्री की, नगर निगम को सारे टेक्स दे रहे तो फिर यह कार्रवाई क्यों? ऐसा हुआ तो बच्चों की स्कूल फीस कैसे भरेंगे? हम तो बेरोजगार हो जाएंगे।

मास्टर प्लान नहीं आना सरकार की विफलता- सीनियर एडवोकेट एहेशाम कुरैशी ने बताया कि सुप्रीम कोर्ट ने रहवासी इलाकों में कर्मशियल एक्टिविटी को लेकर आदेश दिया है। साल 2024 और 2025 में जजमेंट आया था। इसके बाद तमिलनाडु में याचिका लगी, जिसमें मध्य प्रदेश भी पार्टी है। याचिका में नगर निगम ने तथ्यों के साथ बताया है। शपथ पत्र में ही कहा है कि 2005 से मास्टर प्लान नहीं आया है। कुरैशी का कहना है कि भोपाल में मास्टर प्लान सरकार को लाना है। चीफ सेक्रेटरी को हाईकोर्ट में पक्ष रखना था। मुख्यमंत्री को सलाह देना थी, लेकिन ऐसा नहीं हुआ। यदि सरकार अपनी पक्ष मजबूती से रखती तो आज ये हालात नहीं बनते। राज्य सरकार चाहे तो वर्तमान की गतिविधियों को नियमित कर सकती है।

3 दिन की मोहलत, फिर सीलिंग की कार्रवाई

भोपाल में आवासीय भवनों के कर्मशियल उपयोग पर सुप्रीम कोर्ट की सख्ती के बाद नगर निगम ने नोटिस दे रहा है। मंगलवार को भी नोटिस दिए गए। अब तक साढ़े 7 हजार से ज्यादा नोटिस जारी किए जा चुके हैं। इनमें नरेला और गोविंदपुरा विधानसभाओं में नोटिस की संख्या सबसे ज्यादा है। नगर निगम के मुताबिक, कुल नोटिस में से 3 दिन में अधिभोग उल्लंघन की अवधि समाप्त होने वाले करीब एक हजार नोटिस शामिल हैं। अपायुक्त भुवन गुप्ता ने बताया कि अब निगम आगे की कार्रवाई करेगी। जिसमें अधिभोग उल्लंघन के मामलों में गुण-दोष पर परीक्षण करते हुए अंतिम आदेश पारित किया जाएगा।

संक्षिप्त समाचार

झारखंड में प्रदर्शनकारी छात्रों का आंदोलन हो गया खत्म

● सरकार के निर्णय के बाद प्रदर्शनकारियों ने लिया फैसला रांची (एजेंसी)। जेपीएससी और जेएसएससी परीक्षाओं में कथित अनियमितता के खिलाफ रांची के जयपाल सिंह मुंडा स्टेडियम में छात्रों का आंदोलन समाप्त हो गया। बुधवार को जेपीएससी-



जेएसएससी अभ्यर्थी न्याय मंच ने आंदोलन समाप्त करने का ऐलान किया। हालांकि दूसरे गुट के छात्र आगे की रणनीति पर बैठक कर रहे हैं और जल्द ही उनकी ओर से भी आंदोलन को समाप्त किए जाने की घोषणा किए जाने का संकेत दिया गया है। जेपीएससी-जेएसएससी अभ्यर्थी न्याय मंचके छात्र नेता रामावतार महतो ने फिलहाल अपने प्रदर्शन को समाप्त करने की।

हॉकी वर्ल्डकप

भारत ने पाकिस्तान को 5-3 से हराया

एम्स्टेलवीन (एजेंसी)। भारत ने मेंस हॉकी वर्ल्ड कप में पाकिस्तान को 0-0 से हरा दिया है। इसी के साथ टीम टूर्नामेंट के टॉप-8 राउंड में प्रवेश कर गई है। वहीं, पाकिस्तान बाहर हो गया है। एम्स्टेलवीन के वेगनर हॉकी स्टेडियम में भारतीय कप्तान हरमनप्रीत सिंह, अभिषेक ने 2-2 गोल किए। जबकि, हार्दिक सिंह और सुखजीत सिंह ने एक-एक गोल दागे। पाकिस्तान की ओर से हज्रान शाहीद ने गोल गोल किए। एक गोल सुफियान खान की स्ट्रिक से आया।

दिल्ली के टिकरी कलां में सीएनजी पंप पर गैस भरवा रहे ट्रक में धमाका, 3 की मौत, कई घायल

नई दिल्ली (एजेंसी)। आउटर दिल्ली के मुंडाका इलाके के टिकरी कलां में बुधवार को एक सीएनजी पंप पर बड़ा हादसा हो गया। टिकरी कलां मेट्रो स्टेशन के पास स्थित सीएनजी पंप पर एक ट्रक का सीएनजी सिलेंडर फटने से जोरदार धमाका हुआ। धमाके के बाद मौके पर अफरा-तफरी मच गई। पुलिस के मुताबिक, हादसे में तीन लोगों की मौत हो गई है, जबकि तीन अन्य लोग गंभीर रूप से झुलस गए हैं। पुलिस के मुताबिक, मनीष की मौके पर ही मौत हो गई।

कोलकाता की पांच मजिला बिल्डिंग में भीषण आग

● 9 लोगों की मौत, इनमें कुछ बांग्लादेशी नागरिक शामिल **कोलकाता (एजेंसी)**। कोलकाता के मिर्जा गालिब स्ट्रीट स्थित पांच मजिला बिल्डिंग में मंगलवार रात करीब 1.45 बजे आग लग गई। बिल्डिंग के अंदर कई होटल थे। हादसे में 9 लोगों की मौत हो गई, इनमें 2 महिलाएं और एक 4 साल का बच्चा शामिल है। सभी बेहोशी की हालत में मिले थे। 6 लोग घायल हुए हैं। अब तक 80 लोगों को सुरक्षित बाहर निकाला गया है। आग लगने के वक्त होटलों में ज्यादातर लोग सो रहे थे। बिल्डिंग में धुआं भरने के कारण उनका दम घुटने लगा।



संग्रहशाला की प्रचुर संदर्भ संपदा देख कर यू.के. हिंदी समिति अभिभूत

भोपाल / मुनाइट्रेड किंगडम (ब्रिटेन) मे हिन्दी के प्रचार-प्रसार मे संलग्न यू.के. हिन्दी समिति के समूह ने 19 अगस्त को माधवराव सग्रे स्मृति समाचारपत्र संग्रहालय का अवलोकन किया। समिति की अध्यक्ष सुश्री सुरेखा चोखला सग्रे संग्रहालय में संग्रहीत प्रचुर संदर्भ संपदा देखकर अभिभूत हो गईं। उनकी प्रतिक्रिया रही- यह संस्थान जिज्ञासुओं की ज्ञानपिपासा का समाधान करने मे असाधारण भूमिका निभा रहा है। सुरेखा जी की अनुजाई मे यू.के. के प्रतिभाशाली हिन्दी विद्यार्थियों का समूह भारत आया हुआ है। समूह ने सफ़्प्रथम दुर्लभ संदर्भ सामग्री का अवलोकन किया। पश्चात हिन्दी पत्रकारिता के दो सौ साल के इतिहास के प्रमुख पत्र-पत्रिकाओं की प्रदर्शनी (पी.पी.टी.) देखी। संस्थापक विजयदत्त श्रीधर से सलाह-जवाब किए। सग्रे संग्रहालय की ओर से प्रबंधक विवेक श्रीधर ने हिन्दी पत्रकारिता द्विशताब्दी के उपलक्ष्य मे भारत सरकार द्वारा जारी विशेष डाक टिकट का एल्बम सुरेखा जी को भेंट किया। रवीन्द्रनाथ टैगोर विश्वविद्यालय के डा. अरुण पाण्डेय, शोध निदेशक डा. मंगला अनुजा, प्रशासनिक अधिकारी साधना देवांगन, लाइब्रेरियन सोल्दी पाण्डेय ने समूह का मार्गदर्शन किया।

बिहार में छात्रों के समर्थन में आरजेडी का प्रदर्शन

● तेजस्वी यादव हिरासत में लिए गए, वाटर कैनन चलाई गई

पटना (एजेंसी)। बिहार के सीवान में छात्र आंदोलन के दौरान एके-47 से लेकर तेजस्वी यादव बुधवार को सड़क पर उतरे। उन्होंने पटना में जेपी गोलंबर से राजभवन तक मार्च निकाला। करीब 5 किलोमीटर लंबे मार्च में उनके साथ करीब 5 हजार समर्थक मौजूद रहे। इसमें के साथ तेजस्वी डाकबंगले पर

लगाई बैरिकेडिंग तोड़कर आगे निकल गए। इनकम टैक्स चौराहे पर पुलिस ने वाटर कैनन चलाई। इसके बाद तेजस्वी को हिरासत में ले लिया गया। उन्होंने कहा कि मैं जेल से डरने वाला नहीं हूं। हमारे भगवान श्री कृष्ण का जन्म जेल में ही हुआ था। जो सत्ता में आया है, उसका जाना तय है। कुछ कार्यकर्ताओं ने पुलिस के ऊपर पानी की बोतलों भी फेंकीं।



मीसा भारती ने कहा- डीएम को हटाए जाने तक हम डटे रहेंगे

प्रदर्शन के दौरान मीडिया से बातचीत में राजद की नेता मीसा भारती ने कहा कि राजद कार्यकर्ता और बिहार के छात्र जेल जाने के लिए भी तैयार हैं। उन्होंने कहा कि जब तक सीवान के डीएम को सस्पेंड नहीं किया जाता है, तब तक हम डटे रहेंगे। वाटर कैनन के इस्तेमाल के सवाल पर उन्होंने कहा कि ये तो बहुत छोटी बात है, अगले कुछ दिनों में सरकार बंदूकों का इस्तेमाल करती भी दिखाई दे सकती है।

नीट का सिस्टम फुलप्रूफ इसे तोड़ना बड़ा मुश्किल

● सुप्रीम कोर्ट में सरकार ने कहा-पूरी प्रक्रिया बेहद गोपनीय रखी जाती है

नई दिल्ली (एजेंसी)। सरकार ने बुधवार को सुप्रीम कोर्ट में कहा कि नीट परीक्षा सिस्टम पूरी तरह सुरक्षित है। इसमें संध लगाना मुश्किल है। पेपर तैयार करने से लेकर एग्जाम सेंटर में पहुंचने तक पूरी प्रक्रिया को बेहद गोपनीयता रखा जाता है। वहीं, सुप्रीम कोर्ट ने नेशनल टेस्टिंग एजेंसी (एनटीए) से यूपीएससी जैसा मजबूत परीक्षा सिस्टम बनाने को कहा। कोर्ट ने कहा कि नई टेक्नोलॉजी समझने वाले अधिकारियों को शामिल करना चाहिए। साथ ही अनुभवी अधिकारियों के बार-बार ट्रांसफर से बचने की सलाह दी। जस्टिस पीएस नरसिम्हा और जस्टिस आलोक अराधे की बेंच ने यूनाइटेड डॉक्टर्स फ्रंट और अन्य की याचिकाओं पर सुनवाई की।



जेन जी को साधने में लगा राष्ट्रीय स्वयंसेवक संघ

तीनदिनकी समन्वय बैठक में तय किया जाएगा रोडमैप

नई दिल्ली (एजेंसी)। जंतर-मंतर के साथ ही रांची में हुए छात्र आंदोलन से राष्ट्रीय स्वयंसेवक संघ का भी जोर युवाओं की ओर बढ़ा है। इसलिए 19 से 21 अगस्त के बीच

● युवाओं को केंद्र में रखकर रोजगार, शिक्षा पर चर्चा होगी

● नशा मुक्ति और जनसांख्यिकीय असंतुलन भी प्रमुख मुद्दे

विशाखापत्तनम में सरसंघचालक व सरकार्यवाह की मौजूदगी में भाजपा, एबीवीपी समेत 32 संगठनों के शीर्ष पदाधिकारियों की अखिल भारतीय समन्वय बैठक होने जा रही है। इस



बैठक में युवाओं को केंद्र में रखते हुए एक रोडमैप तैयार किया जाएगा। प्रति वर्ष होने वाली इस समन्वय बैठक में सरसंघचालक डॉ. मोहन भागवत, सरकार्यवाह दत्तात्रेय होसबाले, सभी सह सरकार्यवाह और अन्य केंद्रीय अधिकारियों की विशेष मौजूदगी रहेगी। कुल 327 प्रतिनिधियों के आने की उम्मीद है। इस बैठक में युवा आंदोलनों के साथ शिक्षा व परीक्षा व्यवस्था को लेकर उनकी दिक्कतों व अपेक्षाओं के

साथ उनके लिए बड़ा मुद्दा बन रहे रोजगार पर भी चर्चा होगी। स्वरोजगार प्रेरित करने पर भी जोर होगा। शताब्दी वर्ष के उपलक्ष्य में आयोजित कार्यक्रमों को अब युवा लक्षित करने पर विशेष जोर है। संघ के अखिल भारतीय प्रचार प्रमुख सुनील आंबेकर ने बताया कि युवाओं को नशे से दूर रखने के लिए क्या उपाय किए जा रहे हैं, आने वाले समय में सभी संगठन उस दिशा में क्या कर सकते हैं।

संघ के प्रति बढ़ा युवाओं का आकर्षण

संघ शताब्दी वर्ष में युवाओं का आरएसएस के प्रति आकर्षण बढ़ा है। संघ की वेबसाइट पर जॉइन आरएसएस के माध्यम से वर्ष 2025 में जनवरी से जुलाई के बीच 55 हजार 423 लोगों ने संघ से जुड़ने के लिए पंजीकरण करवाया था। 2026 में इसी अवधि के बीच यह संख्या ढाई गुना बढ़कर एक लाख 23 हजार 287 हो गई है। जुलाई 2025 में इनकी संख्या 9718 रही, जबकि जुलाई 2026 में 24 हजार 86 लोगों ने पंजीकरण कराया है। इनमें 30 वर्ष से कम आयु के युवा करीब 65 प्रतिशत हैं।

ओटी टेक्नीशियन भर्ती पर हाईकोर्ट की रोक

288 पदों पर भर्ती में पात्रता नियम बदलने का मामला ; हाईकोर्ट ने शासन-कर्मचारी चयन मंडल से मांगा जवाब

जबलपुर (नप्र)। मध्य प्रदेश हाईकोर्ट ने लोक स्वास्थ्य एवं चिकित्सा शिक्षा विभाग के अंतर्गत ओटी टेक्नीशियन के 288 पदों पर चल रही भर्ती प्रक्रिया में अंतरिम आदेश जारी करते हुए 31 मार्च 2026 को जारी मेरिट लिस्ट और उसके आधार पर की गई नियुक्तियों पर रोक लगा दी है। कोर्ट ने राज्य शासन, संबंधित विभागों और कर्मचारी चयन मंडल सहित अन्य पक्षों को नोटिस जारी कर जवाब मांगा है।

मामला भर्ती प्रक्रिया शुरू होने के बाद ओटी टेक्नीशियन पद की पात्रता शर्तों में किए गए बदलाव से जुड़ा है। याचिकाकर्ताओं की ओर से अधिवक्ता आर्यन उर्मिलया ने कोर्ट में दलील दी कि भर्ती प्रक्रिया शुरू होने के बाद पात्रता के मूल नियमों में बदलाव कर नए अभ्यर्थियों को लाभ देना संविधान के अनुच्छेद 14 और 16 में मिले समान अवसर के अधिकार के खिलाफ है।

भर्ती के बाद बदले पात्रता नियम- याचिकाकर्ताओं के मुताबिक भर्ती का विज्ञापन जारी होने के समय ओटी टेक्नीशियन पद के लिए जो शैक्षणिक योग्यता और प्रमाण-पत्र संबंधी शर्तें तय थीं, अभ्यर्थियों ने उन्हीं के आधार पर आवेदन

मेरिट लिस्ट और नियुक्तियों पर अंतरिम रोक

मामले की सुनवाई जस्टिस विवेक कुमार सिंह की एकलपीठ में हुई। कोर्ट ने प्रथमदृष्ट्या मामले को विचारणीय मानते हुए 31 मार्च 2026 को जारी मेरिट लिस्ट और उसके आधार पर की गई नियुक्तियों पर अंतरिम रोक लगा दी। राज्य शासन, लोक स्वास्थ्य एवं चिकित्सा शिक्षा विभाग, कर्मचारी चयन मंडल सहित संबंधित पक्षों को नोटिस जारी किए गए हैं। कोर्ट के आदेश के बाद फिलहाल इस मेरिट लिस्ट के आधार पर आगे की नियुक्तियों पर भी रोक रहेगी। मामले की अगली सुनवाई 5 सितंबर 2026 को होगी। याचिकाकर्ताओं ने मांग की है कि 10 अगस्त 2026 के संशोधन को वर्तमान भर्ती पर लागू न किया जाए और मूल विज्ञापन में तय पात्रता शर्तों के आधार पर भर्ती प्रक्रिया आगे बढ़ाते हुए संशोधित मेरिट लिस्ट तैयार की जाए।

किया और चयन प्रक्रिया में शामिल हुए। इसके बाद शासन ने 10 अगस्त 2026 को राजपत्र अधिसूचना जारी कर पात्रता संबंधी प्रावधान में बदलाव कर दिया।

याचिकाकर्ताओं का कहना है कि भर्ती प्रक्रिया शुरू होने के बाद ऐसा संशोधन नहीं किया जा सकता, जिससे वे अभ्यर्थी भी पात्र हो जाएं जो विज्ञापन जारी होने के समय निर्धारित योग्यता पूरी नहीं करते थे। इस संबंध में सुप्रीम कोर्ट के विभिन्न फैसलों का हवाला भी दिया गया। याचिकाकर्ताओं ने कोर्ट में स्पष्ट किया कि निजी संस्थानों से प्राप्त योग्यता को

भविष्य की भर्तियों में मान्यता दिए जाने पर उन्हें आपत्ति नहीं है। उनकी आपत्ति केवल यह है कि बाद में किए गए संशोधन को मौजूदा भर्ती प्रक्रिया पर लागू किया जा रहा है। इससे मूल विज्ञापन की शर्तों के आधार पर आवेदन करने वाले अभ्यर्थियों के अधिकार प्रभावित हो सकते हैं। अधिवक्ता ने कोर्ट को बताया कि भर्ती की मेरिट लिस्ट 31 मार्च 2026 को जारी हो चुकी थी, जबकि पात्रता संबंधी संशोधन 10 अगस्त 2026 को किया गया। संशोधित प्रावधानों के आधार पर कुछ अभ्यर्थियों को नियुक्ति भी दी जा चुकी है।

मैं इस लड़ाई में आदिवासी भाई-बहनों के साथ:राहुल

केन-बेतवा लिंक प्रोजेक्ट के प्रभावितों से मिले कांग्रेस नेता

छतरपुर (एजेंसी)।

छतरपुर में केन-बेतवा लिंक प्रोजेक्ट के खिलाफ चल रहे आंदोलन के प्रमुख कार्यकर्ता अमित भटनागर ने कांग्रेस नेता राहुल गांधी से मुलाकात की। इस दौरान उन्होंने प्रोजेक्ट से प्रभावित आदिवासी परिवारों की समस्याओं, विस्थापन, पुनर्वास और अधिकारों से



जुड़े मुद्दों को राहुल गांधी के सामने रखा। आंदोलन कारियों ने राहुल को बताया कि प्रभावित आदिवासी

समुदाय लंबे समय से अपने अधिकारों और न्याय की मांग को लेकर सत्याग्रह कर रहा है।

विस्थापन और पुनर्वास का मुद्दा

आंदोलन कारियों ने राहुल गांधी को बताया कि केन-बेतवा प्रोजेक्ट से पन्ना और छतरपुर जिले के बड़ी संख्या में परिवार प्रभावित हो रहे हैं। उनका कहना है कि प्रोजेक्ट के चलते आदिवासी समुदाय को विस्थापन और आजीविका से जुड़ी परेशानियों का सामना करना पड़ रहा है। प्रभावित परिवारों ने भूमि अधिग्रहण, पुनर्वास और अपने अधिकारों से जुड़े मुद्दे भी उठाए।

मराठी नहीं जानने वाले महाराष्ट्र में ऑटो-टैक्सी नहीं चला पाएंगे

● ट्रांसपोर्ट मंत्री बोले-पहले नोटिस देंगे, 3 महीने में नहीं सीखे तो लाइसेंस रद्द होगा



मुंबई (एजेंसी)। मराठी भाषा नहीं जानने वाले ड्राइवर अब महाराष्ट्र में ऑटो-टैक्सी नहीं चला पाएंगे। राज्य सरकार 20 अगस्त से उन ऑटो-रिक्शा और टैक्सी ड्राइवरों के खिलाफ अभियान शुरू करने वाली है, जिनके पास मराठी का 'वर्किंग नॉलेज' नहीं है। ट्रांसपोर्ट मंत्री प्रताप सरनाईक ने बुधवार को इसका ऐलान किया। उन्होंने कहा कि ड्राइवरों को पहले नोटिस देकर 3 महीने में मराठी

सीखने का मौका दिया जाएगा। इसके बाद भी मराठी नहीं सीखने पर लाइसेंस और बैज सस्पेंड किया जाएगा। यह अभियान पूरे राज्य में एक महीने तक चलेगा। अतिरिक्त परिवहन आयुक्त रवि गायकवाड़ पूरे महाराष्ट्र में इस एक महीने के अभियान की निगरानी करेंगे। परिवहन की फ्लाईंग स्कवॉड ऑटो और टैक्सी ड्राइवरों की जांच करेंगी और नए नियमों का पालन हो रहा है या नहीं, यह देखेंगी।



मुख्यमंत्री डॉ. मोहन यादव से सचिव सहकारिता भारत सरकार डॉ. आशीष कुमार भूटानी तथा राष्ट्रीय डेयरी डेवलपमेंट बोर्ड के अध्यक्ष श्री मीनेश शाह ने मुख्यमंत्री निवास में सौजन्य भेंट की।

शादी का झांसा देकर रेप, धर्म परिवर्तन का दबाव डाला महिला को नमाज पढ़ने और मुस्लिम धर्म कबूल करने के लिए मजबूर करता था आरोपी

भोपाल (नप्र)। भोपाल के पिंपलानी इलाके में इंस्टाग्राम के जरिए हुई दोस्ती के बाद एक शादीशुदा महिला के साथ करीब साढ़े चार साल तक दुष्कर्म किए जाने का मामला सामने आया है। महिला का आरोप है कि शादी का झांसा देकर उसके साथ संबंध बनाए गए और बाद में उस पर मुस्लिम धर्म कबूल करने तथा नमाज पढ़ने का दबाव बनाया गया। मामले में पुलिस ने आरोपी आदिल के खिलाफ केस दर्ज किया है। पिपलहाल उसकी गिरफ्तारी नहीं हुई है।

पुलिस के मुताबिक, पीड़िता शादीशुदा है और पति से उसका विवाद चल रहा है। वह ब्यूटीशियन का काम करती है। आरोपी आदिल राजगढ़ जिले का रहने वाला और शादीशुदा है। दोनों की पहचान इंस्टाग्राम के माध्यम से हुई थी। महिला के मुताबिक, नजदीकी बड़ने के बाद आरोपी ने शादी करने का भरोसा दिलाया और करीब साढ़े चार साल तक उसका शोषण करता रहा।



कमरे में पकड़े जाने के बाद हुआ हंगामा

दो दिन पहले हिंदू संगठनों ने महिला और आरोपी को एक कमरे में पकड़ लिया था। इसके बाद मौके पर हंगामा हुआ। मामला पुलिस तक पहुंचने पर महिला ने अपने बयान दर्ज कराए। महिला ने आरोप लगाया कि आरोपी उस पर मुस्लिम धर्म स्वीकार करने और नमाज पढ़ने के लिए दबाव बनाता था। पीड़िता के बयानों के आधार पर पिपलानी पुलिस ने आरोपी के खिलाफ मामला दर्ज कर जांच शुरू कर दी है।

उपभोक्ता सेवाओं को मिला नया विस्तार 47 नवीन एफओसी टीमों से शिकायतों का होगा त्वरित निराकरण

भोपाल । मध्य क्षेत्र विद्युत वितरण कंपनी के प्रबंध संचालक श्री ऋषि गर्ग ने बताया कि उपभोक्ता सेवाओं को और अधिक सुदृढ़, सुगम एवं प्रभावी बनाने की दिशा में कई महत्वपूर्ण पहल की गई हैं। उपभोक्ताओं की सुविधा को ध्यान में रखते हुए कॉल सेंटर सेवाओं का विस्तार किया गया है। अब 1912 के साथ 0755-4314165 के माध्यम से भी बिजली संबंधी शिकायतें दर्ज कराई जा सकेंगी। उन्होंने बताया कि मैदानी स्तर पर शिकायतों के त्वरित निराकरण के लिए 47 नवीन एवं अतिरिक्त एफओसी टीमों का सृजन किया गया है। एफओसी टीम का कार्य उपभोक्ता परिवार में विद्युत आपूर्ति से संबंधित फॉल्ट अथवा फ्यूज संबंधी शिकायत आने पर मौके पर पहुंचकर आवश्यक सुधार कार्य करना है। इन 47

टीमों में 33 बाइक एफओसी एवं 14 कैंप एफओसी टीमें शामिल हैं। इन्हें जिला एवं संभागीय मुख्यालयों के साथ-साथ तहसील मुख्यालयों एवं छोटे शहरों में भी स्वीकृत किया गया है। इससे विशेष रूप से ग्रामीण एवं कस्बाई क्षेत्रों में विद्युत प्रदाय संबंधी शिकायतों का त्वरित निराकरण सुनिश्चित होगा।

श्री गर्ग ने बताया कि विद्युत सुरक्षा को सर्वोच्च प्राथमिकता देते हुए उपभोक्ताओं को ग्रुप एप, कॉल सेंटर एवं एमपीसीजेड पोर्टल के माध्यम से विद्युत तार, पोल, उपकरण अथवा अन्य असुरक्षित विद्युत अशोसरचना से संबंधित शिकायतें दर्ज कराने की सुविधा भी उपलब्ध कराई गई है। इन पहलों से उपभोक्ताओं को त्वरित, सुगम एवं सुरक्षित विद्युत सेवाएं उपलब्ध कराने में मदद मिलेगी।

मप्र में मत्स्य निवेश को मिलेगी नई दिशा : राज्यमंत्री श्री पंचार

भोपाल (नप्र)। मछुआ कल्याण तथा मत्स्य विकास विभाग राज्यमंत्री (स्वतंत्र प्रभार) श्री नारायण सिंह पंचार ने प्रदेश में मत्स्य क्षेत्र में निवेश को बढ़ावा देने तथा उपलब्ध जल संसाधनों का बेहतर उपयोग कर मत्स्य उत्पादन को नई ऊंचाइयों तक पहुंचाने के उद्देश्य से बुधवार को मंत्रालय में मध्यप्रदेश एकीकृत मत्स्य उद्योग नीति-2026 के अंर्गत कार्यप्रणाली एवं नीतिगत प्रावधानों को लेकर निवेशकों के साथ महत्वपूर्ण बैठक ली।

राज्यमंत्री श्री पंचार ने विभिन्न जलाशयों में मत्स्य निवेश की संभावनाओं, उपलब्ध संसाधनों के बेहतर उपयोग तथा प्रदेश में मत्स्य उद्योग को आधुनिक, सशक्त, रोजगारोन्मुख एवं निवेश-अनुकूल बनाने को लेकर निवेशकों के साथ विस्तृत एवं सार्थक



चर्चा की। इस दौरान निवेशकों से उनके सुझाव प्राप्त किए गए तथा निवेश के दौरान आवश्यक व्यवस्थाओं पर भी विस्तार से विमर्श हुआ। राज्यमंत्री श्री पंचार ने कहा कि मुख्यमंत्री डॉ. मोहन यादव के नेतृत्व में

मध्यप्रदेश सरकार निवेशकों के लिए अनुकूल सुझाव प्राप्त किए गए तथा निवेश के दौरान आवश्यक व्यवस्थाओं पर भी विस्तार से विमर्श हुआ। राज्यमंत्री श्री पंचार ने कहा कि मुख्यमंत्री डॉ. मोहन यादव के नेतृत्व में

भवनों को किराए पर देगा भोपाल नगर निगम, प्रस्ताव पास मीटिंग से गायब कमिश्नर, अध्यक्ष बोले- आइंदा ऐसा न हो; टैक्स बढ़ोतरी पर हंगामा

भोपाल (नप्र)। भोपाल नगर निगम परिषद की बुधवार को आईएसबीटी स्थित मीटिंग हॉल में बैठक चल रही है। बैठक शुरू होते ही नेता प्रतिपक्ष शबिस्ता जकी ने शहर में टैक्स बढ़ाने का मुद्दा उठाया। उन्होंने महापौर मालती राय के बजट भाषण का हवाला देते हुए सवाल किया कि जब मार्च में बजट पेश करते समय कहा था कि शहरवासियों पर कोई नया टैक्स नहीं बढ़ाया गया है, तो बाद में कई इलाकों के परिक्षेत्र बदलकर टैक्स का बोझ क्यों बढ़ाया गया?

महापौर मालती राय ने जवाब दिया कि परिक्षेत्र हर साल बदले जाते हैं और इस बार भी प्रक्रिया के तहत परिक्षेत्र बदले गए हैं। इस पर जकी ने सवाल किया कि यदि परिक्षेत्र बदलना तय प्रक्रिया है तो इसकी जानकारी बजट भाषण में क्यों नहीं दी गई।



भोपाल का मास्टर प्लान लागू करने की मांग को लेकर कांग्रेस पार्षदों ने अध्यक्ष किशन सूर्यवंशी की आसंदी घेरी। कहा कि भोपाल का मास्टर प्लान बहुत जरूरी है। इसे तत्काल लागू करना चाहिए।

‘बजट पर चर्चा के दौरान मुद्दा उठाना था’ – विवाद बढ़ने पर परिषद अध्यक्ष किशन सूर्यवंशी ने कहा कि नेता प्रतिपक्ष की बजट पर चर्चा के दौरान ही यह मुद्दा उठाना चाहिए था। इस पर शबिस्ता जकी ने कहा कि बजट की

नर्सिंग छात्रों का प्रदर्शन,सीएम हाउस घेरने पहुंचे पुलिस ने पॉलिटैक्निक चौराहे पर रोका, हटने को तैयार नहीं

भोपाल (नप्र)। मध्य प्रदेश के विभिन्न जिलों से आए नर्सिंग छात्र-छात्राएं बुधवार को भी प्रदर्शन कर रहे हैं। वे रैली के रूप में सीएम हाउस का घेराव करने पहुंचे। इसी बीच पॉलिटैक्निक चौराहे पर पुलिस ने उन्हें रोक लिया। छात्रों की मांग है कि उन्हें सीएम हाउस जाने दिया जाए, जबकि पुलिस यहां से हटने का कह रही है।

छात्रों का आरोप है कि नर्सिंग शिक्षा से जुड़ी अनियमितताओं और न्यायिक प्रक्रिया के कारण उनका भविष्य पिछले करीब छह साल से प्रभावित है। समय पर परीक्षाएं नहीं होने, डिग्री और रजिस्ट्रेशन नंबर जारी नहीं होने तथा छात्रवृत्ति में देरी से छात्रों में नाराजगी है। प्रदर्शन में प्रदेश के अलग-अलग हिस्सों से आए बी.एससी.नर्सिंग और जीएनएम के छात्र शामिल हुए। छात्रों ने कहा कि कॉलेजों की मान्यता से जुड़ी प्रक्रिया और उसकी वैधता की जिम्मेदारी छात्रों की नहीं है। यदि किसी कॉलेज को गलत तरीके से मान्यता दी गई है



तो इसकी जिम्मेदारी संबंधित शासन-प्रशासन और कॉलेज प्रबंधन की तय होनी चाहिए। छात्रों का कहना है कि इसकी सजा विद्यार्थियों को भुगतनी पड़ रही है।

प्रदर्शन जारी रखने की चेतावनी- इस दौरान मनोज रजक ने बताया कि सरकार से मांग की कि उनकी समस्याओं के समाधान के लिए तत्काल ठोस निर्णय लिया जाए। प्रदर्शनकारियों ने कहा कि वे केवल मौखिक

आश्वासन नहीं चाहते, बल्कि मांगों पर लिखित आश्वासन मिलने के बाद ही आंदोलन समाप्त करने पर विचार करेंगे। छात्रों का कहना है कि नर्सिंग की पढ़ाई पूरी करने के बावजूद वे परीक्षा, डिग्री और रजिस्ट्रेशन की प्रक्रिया में उलझे हुए हैं। इससे आगे की पढ़ाई, नौकरी और करियर पर सीधा असर पड़ रहा है। प्रदर्शनकारियों ने सरकार से मामले में जल्द निर्णय लेकर हजारों विद्यार्थियों का भविष्य बचाने की मांग की।

केयर लीवर्स अपने अतीत से नहीं, संकल्प और उपलब्धियों से बनाएं पहचान : मंत्री सुश्री भूरिया संघर्ष चाहे जितना बड़ा हो, सफलता उससे बड़ी हो सकती है

भोपाल (नप्र)। महिला एवं बाल विकास मंत्री सुश्री निर्मला भूरिया ने कहा है कि बाल देखरेख संस्थाओं से निकलने वाले बच्चे और केयर लीवर्स केवल परिस्थितियों के शिकार नहीं, बल्कि अपने भविष्य के निर्माता हैं। सरकार का प्रयास है कि कोई भी बच्चा संरक्षण की व्यवस्था से बाहर निकलने के बाद स्वयं को अकेला न समझे, बल्कि शिक्षा, कौशल, रोजगार, सम्मान और आत्मनिर्भरता के अवसरों के साथ समाज की मुख्यधारा में अपनी पहचान बनाए। उन्होंने कहा कि संघर्ष चाहे जितना बड़ा हो, सफलता उससे बड़ी हो सकती है।

मंत्री सुश्री भूरिया आज भोपाल स्थित राज्य होटल प्रबंधन संस्थान में मिशन वात्सल्य के अंतर्गत महिला एवं बाल विकास विभाग द्वारा कैटलिस्ट्स फॉर सोशल एक्शन के सहयोग से आयोजित बाल देखरेख संस्थाओं के बच्चों एवं केयर लीवर्स की एक दिवसीय राज्य स्तरीय कार्यशाला को संबोधित कर रही थीं। मंत्री सुश्री भूरिया ने कहा कि मध्यप्रदेश के केयर लीवर्स अपनी मेहनत और प्रतिभा से प्रदेश ही नहीं, देश और विदेश में भी पहचान बना रहे हैं। उन्होंने कहा कि सेना की वीरों में अपने बच्चों को देखकर गर्व की अनुभूति होती है। इन युवाओं की उपलब्धियां बताती हैं कि अवसर और सही मार्गदर्शन मिलने पर परिस्थितियां किसी की सफलता की राह नहीं रोक सकतीं।

नौकरी पाने वाले नहीं, नौकरी देने वाले बनें युवा

मंत्री सुश्री भूरिया ने युवाओं से एकजुट रहने और अपने साथियों को मदद करने का आह्वान किया। उन्होंने कहा कि जिस युवा को रोजगार का अवसर मिले, वह अपने अन्य साथियों को भी आगे बढ़ाने में सहयोग करे। आपको रोजगार मिले, यह अच्छी बात है, लेकिन इससे भी बेहतर होगा कि आप स्वयं दूसरों को रोजगार देने की स्थिति में पहुंचें।



मुख्यमंत्री बाल आशीर्वाद योजना का बढ़ रहा है दायरा

मंत्री सुश्री भूरिया ने कहा कि मुख्यमंत्री डॉ. मोहन यादव के नेतृत्व में प्रदेश सरकार ने मुख्यमंत्री बाल आशीर्वाद योजना के माध्यम से बाल देखरेख संस्थाओं से बाहर आने वाले बच्चों और युवाओं के भविष्य को सुरक्षित करने की दिशा में महत्वपूर्ण पहल की है। योजना को और सरल बनाने तथा उसका दायरा बढ़ाने का कार्य किया जा रहा है, ताकि अधिक से अधिक बच्चे और युवा इसका लाभ प्राप्त कर सकें तथा उन्हें शिक्षा, कौशल, रोजगार, स्वरोजगार और आत्मनिर्भर जीवन के लिए आवश्यक सहयोग मिल सके। उन्होंने कहा कि मिशन वात्सल्य के माध्यम से शासन की प्रतिबद्धता है कि कोई भी बच्चा केवल संरक्षण तक सीमित न रहे, बल्कि उसे सम्मान, अवसर और आत्मनिर्भरता का पूरा अधिकार मिले।

सफल केयर लीवर्स ने साझा किए संघर्ष से सफलता तक के अनुभव

कार्यशाला में बच्चों एवं केयर लीवर्स ने मंत्री सुश्री भूरिया से कैरियर, मानसिक स्वास्थ्य, कौशल विकास, रोजगार, स्वरोजगार एवं जीवन कौशल जैसे विषयों पर संवाद किया और मार्गदर्शन प्राप्त किया। बाल देखरेख संस्थाओं से निकलकर उत्कृष्ट प्रदर्शन करने वाले बच्चों का सम्मान भी किया गया। कार्यशाला में सफल केयर लीवर्स ने अपने संघर्ष से सफलता तक के अनुभव साझा किए। उनके अनुभवों ने उपस्थित बच्चों और युवाओं को यह संदेश दिया कि जीवन की शुरुआती परिस्थितियां भविष्य का निर्धारण नहीं करतीं, बल्कि मेहनत, आत्मविश्वास और सही अवसर सफलता की नई राह खोलते हैं।

जबलपुर में सिन्गल केबल चोरी होने से थमीं 4 ट्रेनें नई केबल लगाकर आधे से एक घंटे बाद कीं रवाना, सोलर कैमरे से पकड़ाया चोर ; दो साथी फरार

जबलपुर (नप्र)। जबलपुर रेलवे स्टेशन के पास रेलवे यार्ड से सिंगल केबल चोरी होने के कारण चार ट्रेनों के पछिे थम गए। सिंगल नहीं मिलने से ट्रेनें प्लेटफॉर्म पर खड़ी रहीं और करीब आधे से एक घंटे की देरी के बाद उन्हें रवाना किया जा सका। चोरी की गई रेलवे संपत्ति की कीमत करीब 6,750 रुपए बताई गई है, लेकिन केबल कटने से रेलवे परिचालन पर इसका बड़ा असर पड़ा। घटना के बाद आरपीएफ ने जांच शुरू की

और स्टेशन के आसपास लगाए गए सोलर पावर स्टैंड-अलोन कैमरों की मदद से दो संदिग्धों की पहचान की। पुलिस ने मंगलवार को एक आरोपी को गिरफ्तार कर उसके पास से चोरी की केबल बरामद कर ली है। उसके दो साथी फरार हैं। रविवार को जबलपुर स्टेशन पर जबलपुर-रीवा एक्सप्रेस, एलटीटी-राजगीर ट्रेन, निजामुद्दीन-जबलपुर एक्सप्रेस और लखनऊ-यशवंतपुर एक्सप्रेस रवाना होने के लिए खड़ी थीं।

बारिश के बाद सड़क, जलभराव और सफाई की समस्या

राजधानी में लगातार बारिश के कारण कई इलाकों की सड़कें उखड़ गई हैं। तेज बारिश के दौरान निचले इलाकों में जलभराव की समस्या सामने आ रही है। कई क्षेत्रों में सफाई व्यवस्था को लेकर भी शिकायतें हैं।विपक्ष का कहना है कि ये ऐसे मुद्दे हैं, जिनसे शहर का आम नागरिक रोजाना परेशान हो रहा है। इसके बावजूद परिषद की बैठक के एजेंडे में इन समस्याओं पर चर्चा का प्रावधान नहीं है। ऐसे में विपक्ष ने बैठक में शहर सरकार को घेरने की रणनीति बनाई है और बैठक के हंगामेदार होने के आसार हैं।

बांधवगढ़ बफर जोन में हरियाली से लगा सैलानियों का मेला जंगल सफारी का आनंद लेने 47 दिनों में जुटे 2 हजार से अधिक पर्यटक

भोपाल (नप्र)। मानसूनी बारिश के साथ बांधवगढ़ टाइगर रिजर्व का प्राकृतिक सौंदर्य और अधिक निखर उठा है। हरे-भरे जंगल, कल-कल करते झरने जल संरचनाओं में बढ़ा हुआ जल स्तर और खुशनुमा मौसम का आनंद लेने सक्रिय हुए वन्यजीवों की बढ़ी हुई आवाजों ने पर्यटकों के आकर्षण में कई गुना बढ़ोतरी कर दी है। मानसूनकाल में बांधवगढ़ टाइगर रिजर्व का कोर क्षेत्र पर्यटकों के लिए बंद है। किंतु पर्यटकों के लिये बफर जोन का हराभरा सौंदर्य भी सफारी का खुला आमंत्रण सिद्ध हो रहा है।

बफर जोन की सफारी को लेकर पर्यटकों में उत्साह है। यहाँ 1 जुलाई से 16 अगस्त 2026 तक 47 दिनों में 400 से अधिक फेरे हूए। इनमें 2 हजार से अधिक देशी-विदेशी पर्यटकों ने जंगल सफारी का आनंद लिया है। इस अवधि में बफर जोन पर्यटन से

विभाग को 5.50 लाख रुपये से अधिक का राजस्व प्राप्त हुआ है। पर्यटन गतिविधियों से जिप्सी संचालकों, गाइड और होटल व्यवसाय से जुड़े लोगों की आय भी बढ़ी है। **बाघ-तेंदुआ, हाथी और गौर समेत वन्यजीवों ने बढ़ाया सफारी का रोमांच-** मानसून के दौरान बांधवगढ़ के धमोखर और पनधरा बफर क्षेत्रों में घूम रहे पर्यटक बाघों को ठीक सामने देख रोमांचित हो गये। इसके साथ ही तेंदुआ, इंडियन गौर, हाथी, चीतल, सांभर, बाकिंग डियर और नीलगाय सहित अनेक वन्यजीवों की मौजूदगी ने सफारी के रोमांच को और बढ़ा दिया। धमोखर बफर क्षेत्र विशेष रूप से पर्यटकों के आकर्षण का प्रमुख केंद्र बना हुआ है। यहां बाघिन और उसके शावकों की धमा-चौकड़ी पर्यटकों के लिए सफारी बोनस बन गई है।

स्वतंत्रता दिवस पर भी बड़ी संख्या में पहुंचे पर्यटक

वन्यजीवों एवं उनके प्राकृतिक आवास के संरक्षण की दृष्टि से मानसून अवधि में 1 जुलाई से 30 सितंबर तक बांधवगढ़ टाइगर रिजर्व का कोर क्षेत्र पर्यटकों के लिए बंद रहता है। इसके बावजूद बफर क्षेत्र पर्यटकों को प्रकृति और वन्यजीवों को करीब से देखने का अवसर प्रदान कर रहा है। स्वतंत्रता दिवस और हरियाली तीज के अवकाश का लाभ लेने 29 सफारी वाहनों से 161 पर्यटक दलों ने बफर जोन का भ्रमण किया। इससे लगभग 40 हजार रुपये का राजस्व प्राप्त हुआ। इसके बाद 16 अगस्त को भी 24 सफारी वाहनों के से 111 पर्यटक दलों ने जंगल सफारी का आनंद लिया।

अक्षय ऊर्जा दिवस पर विशेष

योगेश कुमार गोयल

लेखक वरिष्ठ पत्रकार हैं।



पृथ्वी पर ऊर्जा के परम्परागत साधन बहुत सीमित मात्रा में उपलब्ध हैं, ऐसे में खतरा मंडरा रहा है कि यदि ऊर्जा के इन पारम्परिक स्रोतों का इसी प्रकार दोहन किया जाता रहा तो इन परम्परागत स्रोतों के समाप्त होने पर गंभीर समस्या उत्पन्न हो जाएगी। यही कारण है कि पूरी दुनिया में गैर परम्परागत ऊर्जा स्रोतों को बढ़ावा देने की ज़रूरत महसूस की जाने लगी और इसी कारण अक्षय ऊर्जा स्रोतों से ऊर्जा ज़रूरतों की पूर्ति करने के प्रयास शुरू हुए। अक्षय का अर्थ है, जिसका कभी क्षय न हो अर्थात् अक्षय ऊर्जा वास्तव में ऊर्जा का असीम और अनंत विकल्प है और आज के समय में यह किसी भी राष्ट्र के अक्षय विकास का प्रमुख स्तंभ भी है। पिछले कुछ वर्षों से पर्यावरणीय चिंताओं को देखते हुए ऐसी ऊर्जा तथा तकनीकें विकसित करने के प्रयास किए जा रहे हैं, जिनसे ग्लोबल वार्मिंग की विकराल होती समस्या से दुनिया को कुछ राहत मिल सके। किसी भी राष्ट्र को विकसित बनाने के लिए आज प्रदूषण रहित अक्षय ऊर्जा स्रोतों का समुचित उपयोग किए जाने की आवश्यकताभी है। देश में अक्षय ऊर्जा के विकास और उपयोग को लेकर जागरूकता पैदा करने के लिए हो वर्ष 2004 से हर साल 20 अगस्त को ‘अक्षय ऊर्जा दिवस’ भी मनाया जाता है।

आज न केवल भारत में बल्कि समूची दुनिया के समक्ष बिजली जैसी ऊर्जा की महत्वपूर्ण ज़रूरतों को पूरा करने के लिए सीमित प्राकृतिक संसाधन हैं, साथ ही पर्यावरण असंतुलन और विस्थापन जैसी गंभीर चुनौतियां भी हैं। चर्चित पुस्तक ‘प्रदूषण मुक्त सांसों’ के अनुसार इन गंभीर समस्याओं और चुनौतियों से निपटने के लिए अक्षय ऊर्जा ही एक ऐसा बेहतरीन विकल्प है, जो पर्यावरणीय समस्याओं से निपटने के साथ-साथ ऊर्जा की ज़रूरतों को पूरा करने में भी कारगर साबित होगी लेकिन अक्षय ऊर्जा की राह में भी कई चुनौतियां मुंह बाये सामने खड़ी हैं। अक्षय ऊर्जा उत्पादन की देशभर में कई छोटी-छोटी इकाइयां हैं, जिन्हें एक ग्रिड में लाना बेहद चुनौतीपूर्ण कार्य है। इससे बिजली की गुणवत्ता प्रभावित होती है। भारत में अक्षय ऊर्जा के विविध स्रोतों का अपार भंडार मौजूद है

सामयिक

रविकांत राऊत

लेखक साहित्यकार हैं।



13 जुलाई को केंद्रीय मंत्री नितिन गडकरी, रक्षा मंत्री राजनाथ सिंह और मुख्यमंत्री योगी आदित्यनाथ ने मिलकर जिस 4,200 करोड़ रुपये के कानपुर-लखनऊ एक्सप्रेसवे का उद्घाटन किया था, वह उद्घाटन के 25वें दिन तक आते-आते 53 अलग-अलग जगहों पर धंस चुका था। 63 किलोमीटर लंबे इस एक्सप्रेसवे पर लोकार्पण के 25 दिन बाद भी सड़क सात जगह पर 108 मीटर तक धंस गई, और एनएचआई के नए प्रोजेक्ट डायरेक्टर को खुद ग्रीनफील्ड क्षेत्र के 45 किलोमीटर हिस्से का निरीक्षण करने उतरना पड़ा। महीने भर के भीतर अगस्त के पहले पाँच दिनों में ही इस सड़क पर धंसाव, मिट्टी का कटाव, गड्ढे और मरम्मत की असफल कोशिशों की कई घटनाएँ दर्ज हुईं, जिससे इसके निर्माण की गुणवत्ता पर सवाल उठने लगे।

आज सामने आई प्रारंभिक तकनीकी जाँच में एक दिलचस्प लेकिन चिंताजनक तस्वीर उभरी है। आईआईटी खड़गपुर के विशेषज्ञों ने पाया कि जिन जगहों पर सड़क धंसी, वहाँ मिट्टी में गहराई तक नमी के संकेत मिले हैं, और तकनीकी विशेषज्ञों का मानना है कि अर्धवर्क व ड्रेनेज लेयर मानकों के अनुरूप न होने पर लगातार बारिश के बाद पानी नीचे तक पहुँचकर सड़क की सतह को प्रभावित कर सकता है। हालाँकि डामर की गुणवत्ता शुरुआती जाँच में संतोषजनक पाई गई है। यानी दोष अकेले सामग्री का नहीं, बल्कि डिज़ाइन और जल-निकासी की बुनियादी इंजीनियरिंग सोच का लगता है,

आयोजन

मोहम्मद अबरार खान

फोटो जर्नलिस्ट



जो हाँ, फोटोग्राफी का सीधा-सादा मतलब है रोशनी से लिखना या रोशनी के जरिए तस्वीर बनाना। फोटोग्राफी शब्द दो यूनानी शब्दों से मिलकर बना है। ‘फोटो’ का मतलब रोशनी और ‘ग्राफी’ का मतलब लिखना या चित्र बनाना है। यानी आसान भाषा में कहें तो रोशनी से तस्वीर बनाना ही फोटोग्राफी है। विश्व फोटोग्राफी दिवस सिर्फ तस्वीरें लेने वालों को याद करने का दिन नहीं है, बल्कि उन लोगों को सलाम करने का दिन भी है, जिन्होंने अपनी मेहनत, सोच और हुनर से दुनिया के खूबसूरत, मुश्किल और ऐतिहासिक पलों को हमेशा के लिए कैमरे में कैद कर दिया। वरना हम शायद कभी नहीं जान पाते कि दुनिया एसी हुआ करती थी।

तस्वीर के पीछे छिपी है लंबी कहानी- फोटोग्राफी की शुरुआत का श्रेय फ्रांस के जोसेफ निसेफोर निएप्स को दिया जाता है, जिन्होंने 1820 के दशक में दुनिया की पहली स्थायी तस्वीर तैयार की। इसके बाद लुई ड़ागेर ने ड़ागेरियोटाइप प्रक्रिया को विकसित किया और फोटोग्राफी को आगे बढ़ाया। विलियम हेनरी फॉक्स टेलबोट की कैलोट्राइप प्रक्रिया ने एक नेगेटिव से कई तस्वीरें बनाने का रास्ता खोला। बाद में जॉर्ज ईस्टमैन कैमरा और रोल फिल्म को आम लोगों तक लेकर आए।

लेकिन फोटोग्राफी की कहानी यहाँ से शुरू नहीं होती। इसकी जड़ें प्रकाश और छवि को समझने के पुराने वैज्ञानिक प्रयासों तक जाती हैं। अरब वैज्ञानिक अबू अली अल-हसन इब्न अल-हैथम ने प्रकाशिकी और कैमरा ऑब्जेक्ट्यूरा के सिद्धांतों पर महत्वपूर्ण काम किया

ऊर्जा आत्मनिर्भरता की राह पर बढ़ता भारत

आज न केवल भारत में बल्कि समूची दुनिया के समक्ष बिजली जैसी ऊर्जा की महत्वपूर्ण ज़रूरतों को पूरा करने के लिए सीमित प्राकृतिक संसाधन हैं, साथ ही पर्यावरण असंतुलन और विस्थापन जैसी गंभीर चुनौतियां भी हैं। चर्चित पुस्तक ‘प्रदूषण मुक्त सांसों’ के अनुसार इन गंभीर समस्याओं और चुनौतियों से निपटने के लिए अक्षय ऊर्जा ही एक ऐसा बेहतरीन विकल्प है, जो पर्यावरणीय समस्याओं से निपटने के साथ-साथ ऊर्जा की ज़रूरतों को पूरा करने में भी कारगर साबित होगी लेकिन अक्षय ऊर्जा की राह में भी कई चुनौतियां मुंह बाये सामने खड़ी हैं। अक्षय ऊर्जा उत्पादन की देशभर में कई छोटी-छोटी इकाइयां हैं, जिन्हें एक ग्रिड में लाना बेहद चुनौतीपूर्ण कार्य है। इससे बिजली की गुणवत्ता प्रभावित होती है। भारत में अक्षय ऊर्जा के विविध स्रोतों का अपार भंडार मौजूद है लेकिन इनसे ऊर्जा उत्पादन करने वाले अधिकांश उपकरण विदेशों से आयात किए जाते हैं।

लेकिन इनसे ऊर्जा उत्पादन करने वाले अधिकांश उपकरण विदेशों से आयात किए जाते हैं। नवीन और नवीकरणीय ऊर्जा मंत्रालय (एमएनआई) के अनुसार, कुछ साल पहले सौर ऊर्जा के लिए करीब 90 प्रतिशत उपकरण विदेशों से आयात किए गए थे, जिससे बिजली उत्पादन की लागत काफी बढ़ गई। अब भी भारत की सौर सेल और मॉड्यूल की ज़रूरत का अधिकांश हिस्सा आयात से ही पूरा हो रहा है। हालाँकि हाल के वर्षों में एएलएमएम नियम और पीएलआई स्क्रीम के कारण यह निर्भरता घट रही है। 2023-24 में चीन से सौर सेल्स का 53 प्रतिशत और मॉड्यूल्स का 63 प्रतिशत भारत में आया। देश में ऊर्जा की मांग और आपूर्ति के बीच अंतर भी तेजी से बढ़ रहा है। देश में कुल स्थापित विद्युत उत्पादन क्षमता में अब बढ़ा हिस्सा अक्षय ऊर्जा से प्राप्त हो रहा है, जिसमें सौर ऊर्जा, पवन ऊर्जा, बायो-पावर और छोटे हाइड्रो प्रोजेक्ट्स शामिल हैं। इसके अतिरिक्त अधिक बड़ी जल विद्युत परियोजनाओं से तथा परमाणु ऊर्जा से भी अक्षय ऊर्जा का उत्पादन किया जा रहा है। कुल बिजली उत्पादन में अब अक्षय ऊर्जा का हिस्सा अब लगातार बढ़ रहा है, जो भारत को दुनिया के

अग्रणी देशों में शामिल करता है। भारत में ऊर्जा खपत भी तेजी से बढ़ रही है। अंतर्राष्ट्रीय ऊर्जा एजेंसी (आईईए) का अनुमान है कि वर्ष 2040 तक भारत में ऊर्जा की कुल मांग वर्तमान की तुलना में लगभग दोगुनी हो जाएगी।



विशेषकर बिजली तथा ईंधन के रूप में उपभोग की जा रही ऊर्जा की मांग घरेलू एवं कृषि क्षेत्र के अलावा औद्योगिक क्षेत्रों में भी लगातार बढ़ रही है। औद्योगिक क्षेत्रों में ही बिजली तथा पेट्रोलियम जैसे ऊर्जा के महत्वपूर्ण स्रोतों का लगभग 55 प्रतिशत उपभोग किया जाता है।

हम जिस बिजली से अपने घरों, दुकानों या दफ्तरों को रोशन करते हैं, जिस बिजली या पेट्रोलियम इत्यादि ऊर्जा के अन्य स्रोतों का इस्तेमाल कर खेती-बाड़ी या उद्योग-धंधों के जरिये देश को विकास के पथ पर अग्रसर किया जाता है, क्या हमने कभी सोचा है कि वह बिजली या ऊर्जा के अन्य स्रोत हमें कितनी बड़ी कीमत पर हासिल होते हैं? यह कीमत न केवल आर्थिक रूप से बल्कि पर्यावरणीय दृष्टि से भी धरती पर विद्यमान हर प्राणी पर बहुत भारी पड़ती है। भारत में धर्मल पावर स्टेशनों में बिजली पैदा करने के लिए प्रतिदिन लगभग 18 लाख टन कोयले की खपत होती है। आज भी देश की लगभग 70 प्रतिशत से अधिक बिजली कोयले से ही पैदा होती है, शेष बिजली अक्षय ऊर्जा स्रोतों, जल, गैस व परमाणु ऊर्जा स्रोतों से प्राप्त होती है।

दुनियाभर में ऊर्जा क्षेत्र में लगभग 75 प्रतिशत कार्बन उत्सर्जन बिजली उत्पादन से ही होता है। यही कारण है कि अब सौर ऊर्जा तथा पवन ऊर्जा जैसे अक्षय ऊर्जा स्रोतों को विशेष महत्व दिया जाने लगा है। अंतर्राष्ट्रीय नवीकरणीय ऊर्जा एजेंसी के अनुसार, यदि अक्षय ऊर्जा और ऊर्जा दक्षता पर विशेष ध्यान दिया जाए तो वर्ष 2050 तक वैश्विक ग्रीनहाउस गैस उत्सर्जन को 70 प्रतिशत तक घटाया जा सकता है। भारत ने भी 2030 तक

500 गीगावॉट गैर-जीवाश्म ईंधन आधारित ऊर्जा क्षमता हासिल करने और नेट जीरो उत्सर्जन का लक्ष्य वर्ष 2070 तक प्राप्त करने का संकल्प लिया है। अक्षय ऊर्जा स्रोतों के उपयोग को बढ़ावा देने से हमारी ऊर्जा की मांग और आपूर्ति केबीच का अंतर कम होता जाएगा और इससे प्रत्यक्ष-अप्रत्यक्ष रूप से सामाजिक जीवन स्तर में भी सुधार होगा।

भारत में अब ग्रीन हाइड्रोजन मिशन, स्मार्ट ग्रिड, बैटरी स्टोरेज और इलैक्ट्रिक मोबिलिटी जैसे कदम भी तेजी से आगे बढ़ाए जा रहे हैं, जो अक्षय ऊर्जा को व्यावहारिक और टिकाऊ बनाएंगे। ग्रीन हाइड्रोजन मिशन के तहत वर्ष 2030 तक 5 मिलियन मॉट्रिक टन उत्पादन का लक्ष्य रखा गया है, जिससे भारत न केवल अपनी ऊर्जा ज़रूरतों को पूरा करेगा बल्कि निर्यातक देश भी बन सकेगा। सही मायने में अक्षय ऊर्जा ही आज भारत में विभिन्न रूपों में ऊर्जा की ज़रूरतों का प्रमुख विकल्प है, जो पर्यावरण के अनुकूल होने के साथ-साथ टिकाऊ भी है। भारत धीरे-धीरे ही सही, अब इस दिशा में आगे बढ़ रहा है और आज समय है कि हम आर्थिक बदहाली और भारी पर्यावरणीय विनाश की कीमत पर ताप, जल एवं परमाणु ऊर्जा जैसे पारम्परिक ऊर्जा स्रोतों पर निर्भर रहने के बजाय अपेक्षाकृत बेहद सस्ते और कार्बन रहित पर्यावरण हितैषी ऊर्जा स्रोतों के व्यापक स्तर पर विकास के मार्ग पर तेजी से आगे बढ़ें। साथ ही हमें ऊर्जा की बचत की आदतें भी अपनानी होंगी क्योंकि ऊर्जा का विवेकपूर्ण उपयोग ही हमें सुरक्षित, समृद्ध और स्वच्छ भविष्य की ओर ले जाएगा।

एक्सप्रेसवे पर सड़क नहीं, वादा धंसा है

आज सामने आई प्रारंभिक तकनीकी जाँच में एक दिलचस्प लेकिन चिंताजनक तस्वीर उभरी है। आईआईटी खड़गपुर के विशेषज्ञों ने पाया कि जिन जगहों पर सड़क धंसी, वहाँ मिट्टी में गहराई तक नमी के संकेत मिले हैं, और तकनीकी विशेषज्ञों का मानना है कि अर्धवर्क व ड्रेनेज लेयर मानकों के अनुरूप न होने पर लगातार बारिश के बाद पानी नीचे तक पहुँचकर सड़क की सतह को प्रभावित कर सकता है। हालाँकि डामर की गुणवत्ता शुरुआती जाँच में संतोषजनक पाई गई है। यानी दोष अकेले सामग्री का नहीं, बल्कि डिज़ाइन और जल-निकासी की बुनियादी इंजीनियरिंग सोच का लगता है, यह वह चीज़ है, जो किसी एक ठेकेदार की लापरवाही से ज्यादा, पूरी निर्माण-प्रक्रिया की जल्दबाज़ी की ओर इशारा करती है।

यह वह चीज़ है, जो किसी एक ठेकेदार की लापरवाही से ज्यादा, पूरी निर्माण-प्रक्रिया की जल्दबाज़ी की ओर इशारा करती है।

असली सवाल यहीं खड़ा होता है। भारत बीते एक दशक में हर साल हजारों किलोमीटर नए हाईवे जोड़ने का दावा करता आया है, और यह उपलब्धि वास्तविक भी है। लेकिन क्या रफ्तार के इस उत्सव में गुणवत्ता की जाँच उतनी ही गंभीरता से हो रही है, जितनी उद्घाटन की तैयारी होती है? कानपुर-लखनऊ एक्सप्रेसवे कोई अपवाद नहीं है। बिहार में 2020 से अब तक दर्जनों पुल गिर चुके हैं, जिनमें सबसे महँगा हादसा अगुवानी-सुल्तानगंज पुल का रहा, 1,710 करोड़ रुपये की लागत वाला यह पुल तीन बार ढह चुका है। मध्य प्रदेश में जबलपुर-भोपाल राष्ट्रीय राजमार्ग पर 400 करोड़ की लागत से बना रेलवे ओवरब्रिज चार साल भी पूरे नहीं कर पाया



और गिर गया, जबकि उसका ठेकेदार पहले से ही ब्लैक लिस्टेड था। और खरगोन में भारतमाला परियोजना के तहत बना एक ब्रिज तो उद्घाटन से पहले ही धंस गया, जिसमें महज चार इंच कंक्रीट और 10 एमएम सरिये के इस्तेमाल की बात सामने आई।

यह तस्वीर उतनी सरल नहीं जितनी लगती है। यह मानना गुलत होगा कि हर मामला भ्रष्टाचार या जानबूझकर की गई धोखाधड़ी का नतीजा है। एक्सप्रेसवे जैसे बड़े प्रोजेक्ट में भूगर्भीय स्थितियाँ, असामान्य मानसून, और नदी-तल के ऊपर से गुज़रती सड़क का जटिल डिज़ाइन - ये सब वास्तविक इंजीनियरिंग चुनौतियाँ हैं। सरकार का पक्ष यह भी है कि जवाबदेही तय करने की व्यवस्था मौजूद है। ठेकेदार कंपनी को ‘नॉन-परफॉर्म’

घोषित कर टोल वसूली रोक दी गई है, स्वतंत्र निगरानी करने वाली इंजीनियरिंग फर्म को भी नोटिस दिया गया है, और जाँच के लिए स्वतंत्र तकनीकी संस्थान बुलाए गए हैं। संसद में भी सरकार ने स्वीकार किया कि घटिया काम के लिए ठेकेदारों से जुर्माना वसूला जाता है और

ठेका रद्द होने पर सिव्‌योरिटी ज़ब्त की जा सकती है। यानी तंत्र पूरी तरह निष्क्रिय नहीं है, पर वह हमेशा हादसे के बाद ही सक्रिय होता है, पहले नहीं।

यहीं भारत के इंफ्रास्ट्रक्चर मॉडल की असली कमज़ोरी छिपी है जहाँ जवाबदेही प्रतिक्रियात्मक है, निवारक नहीं। थर्ड-पार्टी क्वालिटी ऑडिट, मिट्टी और ड्रेनेज की गहन जाँच, और स्वतंत्र निगरानी, ये सब उद्घाटन से पहले, निर्माण के दौरान होने चाहिए, न कि सड़क धंसने और सोशल मीडिया पर वीडियो वायरल होने के बाद। जब किसी परियोजना का उद्घाटन उसकी असली परीक्षा से पहले हो जाता है, तो वह उद्घाटन नहीं, केवल एक फोटो-अवसर बनकर रह जाता है।

इस सबका सबसे बड़ा नुकसान उस आम यात्री को होता है जो हर दिन इन सड़कों पर भरोसा करके निकलता है, बिना यह जाने कि उसके पहियों के नीचे की ज़मीन कितनी मजबूत है। एक एक्सप्रेसवे केवल कंक्रीट और डामर की पट्टी नहीं होता, वह एक वादा होता है कि सरकार ने उसकी सुरक्षा को गंभीरता से लिया है। जिस दिन यह वादा धंसाता है, उस दिन असली नुकसान सड़क का नहीं, उस भरोसे का होता है जिस पर विकास की पूरी कहानी टिकी है।

फोटोग्राफरों ने सहेजी दुनिया बदलने की सच्ची कहानियां

था। उन्हें फोटोग्राफर कहना सही नहीं होगा, लेकिन उनके वैज्ञानिक काम ने आगे चलकर कैमरे और फोटोग्राफी के विकास की मजबूत नींव रखी।

पहिए ने दुनिया को गति और कैमरे ने दृष्टि दी- मानव सभ्यता की तरक्की में फोटोग्राफी का योगदान सिर्फ सुंदर तस्वीरों तक सीमित नहीं है। जिस तरह पहिए ने इंसान की भौतिक यात्रा को रफ्तार दी, उसी तरह कैमरे ने दुनिया को देखने, समझने और याद रखने का एक नया नज़रिया दिया। युद्ध हो या आजादी की लड़ाई, आंदोलन हो या प्राकृतिक आपदा, खेल हो या राजनीति तस्वीरों ने हर दौर की सच्चाई को अपने अंदर समेटकर रखा है। आज हम इतिहास के कई पन्नों को सिर्फ पढ़ते नहीं, बल्कि तस्वीरों के जरिए देख भी सकते हैं। पत्रकारिता की ताकत है बोलती तस्वीर- फोटो जर्नलिज्म ने खबरों को देखने और समझने का तरीका ही बदल दिया। कई बार एक तस्वीर वह बात कह देती है, जिसे समझाने के लिए हजारों शब्द भी कम पड़ जाएं। दुर्घटना, युद्ध, आंदोलन, राजनीति, खेल, पर्यावरण और आम आदमी की जिंदगी हर जगह फोटोग्राफर मौके पर मौजूद रहकर वह पल कैमरे में कैद करता है, जो बाद में इतिहास का हिस्सा बन जाता है।

विज्ञान से लेकर वन्यजीवों के जीवन तक कैमरे निभा रहा अहम किरदार - विज्ञान और कैमरे के क्षेत्र में फोटोग्राफी ने सूक्ष्म दुनिया से लेकर अंतरिक्ष तक को रिकॉर्ड करने में बड़ी भूमिका निभाई है। वहीं वन्यजीव फोटोग्राफरों ने जंगलों, दुर्लभ जानवरों और पक्षियों की ऐसी तस्वीरें दुनिया के सामने रखीं,

जिनसे लोगों में प्रकृति और वन्यजीवों को बचाने की सोच मजबूत हुई। कला, संस्कृति, त्योहार, पहनावा, पुरानी इमारतें और अलग-अलग समाजों की जिंदगी भी तस्वीरों के जरिए दुनिया के एक हिस्से से दूसरे हिस्से तक पहुंची। तकनीक बदली, लेकिन तस्वीर की अहमियत नहीं। आज मोबाइल कैमरा, डिजिटल कैमरा,

संख्या घटकर दो या उससे भी कम रह गई है। सैलरी भी कई जगह इतनी नहीं है कि एक प्रोफेशनल फोटोग्राफर अपने महंगे कैमरे, लेंस और दूसरे इक्यूपमेंट आसानी से खरीद सके। कई संस्थान अपने फोटोग्राफरों को ज़रूरी कैमरा और उपकरण भी उपलब्ध नहीं कराते। ऊपर से कैमरा या लेंस खराब होने का खतरा हमेशा बना रहता है और कई बार उसके नुकसान की भरपाई की जिम्मेदारी भी संस्थान नहीं लेते। मोबाइल के आने के बाद उनसे फोटोग्राफ भी कोई पैसे देकर नहीं लेता मुफ्त में ही वाट्सएप पर मांग लेता है।

तकनीक जितनी आगे बढ़ी है, कैमरे और लेंस उतने ही महंगे होते गए हैं। ऐसे माहौल में नई पीढ़ी के युवाओं का फोटो जर्नलिज्म की तरफ आना भी कम हुआ है। बहुत से युवा सोशल मीडिया और डिजिटल प्लेटफॉर्म पर अपना

भविष्य तलाश रहे हैं। इसमें संभावानाएं भी बहुत हैं। अपना हुनर दिखाने का खास प्लेटफार्म बन कर उभर रहा है सोशल मीडिया। हालांकि कुछ संस्थान ऐसे भी हैं जो फोटोग्राफी और तस्वीर की क्वालिटी की अहमियत समझते हैं। वे अपने फोटोजर्नलिस्टों को आधुनिक कैमरे और नई तकनीक उपलब्ध करा रहे हैं, लेकिन ऐसे संस्थानों की संख्या अब गिनी-चुनी है।

सांस्कृतिक कार्यक्रम और आयोजन फोटोग्राफी में भी आया है बड़ा बदलाव- वेडिंग और इवेंट फोटोग्राफी में भी तकनीक का असर साफ

दिखाई दे रहा है। बड़ी इवेंट कंपनियां बड़े ऑर्डर ले रही हैं और काम का दायरा बढ़ा है, लेकिन कई बार कैमरे के पीछे मेहनत करने वाले फोटोग्राफर को उसकी कला और मेहनत के मुताबिक मेहनताना नहीं मिल पता। आप कह सकते हैं कि फोटोग्राफी सिर्फ पेशा नहीं, एक जूनून है - दरअसल फोटोग्राफी सिर्फ नौकरी या कमाई का जरिया नहीं है। यह एक ऐसा शौक है, जिसे एक बार किसी को इसका जूनून लग जाए तो वह जिंदगी भर तस्वीरें खींचता रहता है। आज कई आईएएस, आईपीएस, आईएफएस अधिकारी, वैज्ञानिक, इंजीनियर और प्रकृति प्रेमी भी फोटोग्राफी को अपने शौक के तौर पर अपना रहे हैं और इस क्षेत्र में अच्छा नाम बना रहे हैं।

कुल मिलाकर फोटोग्राफी ऐसी विधा है, जिससे जुड़ने वाला इंसान समाज को कुछ न कुछ देकर ही जाता है। अगर कैमरा आपके हाथ में है और तस्वीर के पीछे कोई अच्छे सोच है तो इस सफर से जुड़े रहिए। कई बार तस्वीर से मिलने वाला सुकून उस कमाई की कमी को भी भुला देता है, जो शायद इस हुनर के मुताबिक मिलनी चाहिए थी। इसलिए इसके साथ आय का अन्य साधन भी जरूर बनाएं तभी आप अपने मन का काम कर सकेंगे।

पहिए ने दुनिया को आगे बढ़ने की रफ्तार दी, लेकिन कैमरे ने उस सफर की कहानी को हमेशा के लिए सहेज लिया। यही फोटोग्राफी की सबसे बड़ी ताकत है।

खेल से एकजुटता- विश्व फोटोग्राफी दिवस के अवसर पर स्पोर्ट्स मिरर-1 की ओर से भोजपुर क्लब में फोटो जर्नलिस्ट और लीजेंड क्रिकेटरों के बीच बॉक्स क्रिकेट मैच आयोजित किया गया। इस मुकाबले में कैमरे के पीछे रहने वाले फोटो जर्नलिस्ट मैदान पर क्रिकेट खेलते नजर आए। आयोजन का उद्देश्य फोटोग्राफी के साथ खेल भावना, फिटनेस और आपसी मित्रता को बढ़ावा देना रहा। मुख्य अतिथि अरणेश्वर शरण सिंह देव ने सभी को सम्मानित किया।

संक्षिप्त

समाचार

बांसवाड़ा की सड़क बनाने बिना सूचना तोड़ी खेतों की जाली, फिर आगे नहीं किया कार्य

राजगढ़।वार्ड 08 के बांसवाड़ा क्षेत्र को छार बाग होते हुए शहर के मुख्य क्षेत्र किले से जोड़ने वाली सड़क पिछले एक साल से परेशानी का सबब बनी हुई है। बीते साल 2025 की बारिश में दीवार क्षतिग्रस्त होने के बाद बंद हुई सड़क को अब तक पूरी तरह व्यवस्थित नहीं किया जा सका है। नगरपालिका ने दीवार का निर्माण तो करा दिया, लेकिन उससे जुड़ी सड़क का काम अधूरा छोड़ दिया। तीन महीने से सड़क खुदी पड़ी है और बारिश के बाद यहां कीचड़ फैलने से रहवासियों का निकलना मुश्किल हो गया है। दरअसल, पिछले साल मई में सड़क किनारे बनी दीवार क्षतिग्रस्त होने के बाद करीब छह महीने तक रास्ता संकरा पड़ा रहा। रहवासियों की लगातार मांग, विपक्ष के प्रदर्शन और शिकायतों के बाद नगरपालिका ने पिछले साल के अंत में करीब 50 लाख रुपए की लागत से दीवार और मुक्तिधाम चौराहे तक सड़क निर्माण का टेंडर किया। इसके करीब दो महीने बाद ठेकेदार ने दीवार का काम तो कर दिया, लेकिन सड़क का काम अधूरा छोड़ दिया। काम पूरा करवाएंगे। ट्टबांसवाड़ा की सड़क का बचा काम पूरा कराने के लिए संबंधित ठेकेदार को नोटिस जारी किया था। अब इसकी स्थिति की जानकारी लेता हूं। शीघ्र काम पूरा करवाएंगे।' नुकसान के बाद काम बंद सड़क चौड़ी करने के लिए मई में ठेकेदार ने सड़क किनारे स्थित निजी जमीन के खेत और फलोद्यान की जाली भी बिना सूचना तोड़ दी। यहां दो लोगों के खेत हैं, जिनमें फसल के साथ फलदार पौधे लगे हैं। खेत मालिक निरंजन लाल बाथम ने नुकसान की भरपाई की मांग को लेकर प्रशासन को आवेदन दिया है। जाली तोड़ने के बाद एक दिन काम चला और फिर बंद हो गया। ढाई महीने से अधिक समय बीतने के बावजूद दोबारा काम शुरू नहीं हुआ। जाली टूटने से खेत मालिक इस बार बोंवनी भी नहीं कर पाए।

अजावस ने कलेक्टर को सौंपा ज्ञापन

राजगढ़। संगठन का आरोप है कि शिक्षक संयुक्त मोर्चा के ज्ञापन के दौरान तत्कालीन एसडीएम निधि भारद्वाज ने अजावस, भीम आर्मी और जयस जैसे संगठनों को लेकर आपत्तिजनक टिप्पणी की। संगठन ने घटना के प्रत्यक्षदर्शियों के बयान दर्ज कराने तथा सीसीटीवी फुटेज और उपलब्ध ऑडियो-वीडियो रिकॉर्डिंग की जांच कराने की मांग की। साथ ही कथित टिप्पणी प्रमाणित होने पर संबंधित नियमों के तहत कार्रवाई और संगठन के संबंध में आपत्तिजनक शब्द वापस लेने की मांग की। अजावस ने पदाधिकारियों के खिलाफ प्रतिशोधात्मक कार्रवाई नहीं करने का भी आग्रह किया। ज्ञापन सौंपने के दौरान जिलाध्यक्ष जगदीश वर्मा, कार्यकारी अध्यक्ष नरेन्द्र जाधव, पवित्रा वर्मा, दिनेश जोनवाल, जुगराज वर्मा, रोडीलाल वर्मा, गोकुल प्रसाद सिंहवाल आदि मौजूद थे।

खोयरी मंदिर पर आयोजित हुआ 27 वां कालसर्प दोष निवारण अनुष्ठान

राजगढ़। नागपंचमी और सावन सोमवार के विशेष संयोग पर शहर के शिवालय खोयरी मंदिर पर विशेष कालसर्प दोष निवारण अनुष्ठान का आयोजन हुआ। अनुष्ठान आयोजनकर्ता ज्योतिषाचार्य पं हेमंद शर्मा ने बताया कि इस बार राजगढ़ में आयोजित यह 27 शिवालय अनुष्ठान था। जिसमें इस बार राजगढ़ नगर और जिले सहित भोपाल, सागर, जबलपुर, इकलेरा और भावनगर गुजराज के लोग शामिल हुए। करीब 40 लोगों ने इस विशेष अनुष्ठान में शामिल हुए। वैदिक मंत्रोच्चार और विशेष पूजन पद्धति से अनुष्ठान से संपन्न करवाया गया। सुबह करीब 10 बजे से प्रारंभ हुआ अनुष्ठान दोपहर बाद संपन्न हुआ। इधर, बाबा बैजनाथ को लगाए छप्पन भोग सावन के तीसरे सोमवार के अवसर पर खोयरी मंदिर में सुबह से श्रद्धालुओं की भीड़ उमड़ी, सुबह करीब 6 बजे से दोपहर तक हजारों श्रद्धालुओं ने बाबा बैजनाथ के दर्शन कर जलाभिषेक किया। दोपहर बाद बाबा भोलेनाथ का श्रृंगार कर 56 भोग अर्पित किए गए। श्रद्धालुओं के सहयोग से यह आयोजन संपन्न हुआ।

सोयाबीन पर इल्लियों और बांझपन की दोहरी मार, किसानों ने सौंपा ज्ञापन

झाड़ला। क्षेत्र में सोयाबीन की फसल पर इल्लियों के बढ़ते प्रकोप और बांझपन की शिकायत से किसान परेशान हैं। कई गांवों में इल्लियों के कारण फसल को नुकसान पहुंचा है, वहीं कुछ खेतों में बांझपन की शिकायत भी सामने आई है। फसल खराब होने की स्थिति को देखते हुए किसानों ने शासन से राहत और मुआवजे की मांग की है। इसी मांग को लेकर किसानों ने एसडीएम नरसिंहगढ़ के नाम तहसीलदार अनाग्रिका कंजोनिया वर्मा को ज्ञापन सौंपा। किसानों ने बताया कि सोयाबीन में इल्लियों का प्रकोप लगातार बढ़ रहा है। कई खेतों में फसल प्रभावित होकर खराब होने की स्थिति में पहुंच गई है। इसके साथ ही सोयाबीन में बांझपन की समस्या भी सामने आ रही है, जिससे उत्पादन प्रभावित होने की आशंका है। किसानों ने कहा कि फसल में हुए नुकसान का आकलन कर शासन स्तर से नियमानुसार राहत और मुआवजा दिया जाए, ताकि खराब फसल से होने वाले आर्थिक नुकसान की भरपाई हो सके। टीम भेजकर नुकसान का आकलन कराने की मांग ज्ञापन में किसानों ने प्रभावित गांवों और खेतों में कृषि विभाग की टीम भेजकर फसल की स्थिति का आकलन कराने की मांग की है, ताकि नुकसान की वास्तविक स्थिति सामने आ सके। किसानों का कहना है कि समय पर आकलन होने से प्रभावित किसानों को नियमानुसार राहत और मुआवजा मिल सकेगा। उन्होंने प्रशासन से मामले को गंभीरता से लेते हुए जल्द कार्रवाई करने की मांग की।

राजगढ़ हत्याकाण्ड में नया मोड़ ASI के समर्थन में आए पूर्व सैनिक, कलेक्टर को ज्ञापन सौंप निष्पक्ष जांच और न्याय की मांग की

राजगढ़। राजगढ़ जिले के इकलेरा गांव में जमीन विवाद के दौरान गोली लगने से दीपक मोवे की मौत के मामले में नया मोड़ आ गया है। पूर्व सैनिक संगठन ने सहायक उपनिरीक्षक (रूस्ट) दिलीप कुंभकार के समर्थन में कलेक्टर डॉ. गिरीश कुमार मिश्रा को ज्ञापन सौंपकर मामले की निष्पक्ष जांच की मांग की है।

पूर्व सैनिक संगठन के जिलाध्यक्ष हिन्दू सिंह दांगी के नेतृत्व में जिलेभर से पूर्व सैनिक कलेक्टर कार्यालय पहुंचे। उन्होंने दावा किया कि घटना के समय दिलीप कुंभकार अपने प्लॉट पर मौजूद थे और कुछ लोगों ने उन पर हथियारों से हमला किया था। संगठन के मुताबिक, घिर जाने के बाद कुंभकार ने अपनी जान बचाने के लिए लाइसेंसी बंदूक से फायर किया।

आत्मरक्षा में फायरिंग का दावा संगठन ने ज्ञापन में बताया कि 16 अगस्त को दोपहर करीब 12 बजे दिलीप कुंभकार अपने प्लॉट पर निर्माण कार्य करा रहे थे। इसी दौरान दीपक मोवे, मुकेश जाटव, संतोष कुमार जाटव सहित अन्य लोग वहां पहुंचे। संगठन का दावा है कि उनके पास कुल्हाड़ी, फरसा, चाकू और



लाठी जैसे हथियार थे। पूर्व सैनिकों के अनुसार, कुंभकार को चारों तरफ से घेरकर हमला किया गया। ऐसे में उन्होंने अपनी जान बचाने के लिए लाइसेंसी बंदूक से फायर किया। इसी दौरान गोली लगने से दीपक मोवे की मौत हो गई।

कलेक्टर ने पूछा- बचाव में गोली चलाता है क्या : पूर्व सैनिकों ने कलेक्टर को घटना की जानकारी देते हुए कहा कि कुंभकार पर हमला हुआ था और उन्हें अपनी जान का खतरा था। इस पर कलेक्टर ने सवाल किया कि बचाव में कोई गोली चलाता है क्या? सैनिकों ने दोबारा घटना के दौरान हमला होने और जान का खतरा होने की बात रखी। संगठन ने पुलिस पर एकतरफा कार्रवाई करने का आरोप भी लगाया। उनका कहना है कि कुंभकार की शिकायत दर्ज नहीं की गई और दूसरे पक्ष की शिकायत पर उनके खिलाफ कार्रवाई की गई।

परिवार पर कार्रवाई का भी आरोप : पूर्व सैनिकों ने आरोप लगाया कि घटना के बाद पुलिस प्रशासन दबाव में कुंभकार के घर पहुंचा और मकान तोड़ने की बात कही। इस पर कलेक्टर ने कहा कि यदि अतिरिक्त होगा तो कार्रवाई की

जाएगी। हालांकि उन्होंने पूर्व सैनिकों से यह भी कहा कि वे मामले को दिखवा लेंगे। ज्ञापन में कुंभकार के बेटे अभिषेक, भाई सुरेश और भतीजे सचिन को पुलिस द्वारा ले जाने का भी उल्लेख किया गया है।

17 साल सेना में सेवा के बाद पुलिस में ASI : पूर्व सैनिक संगठन के अनुसार, दिलीप कुंभकार ने भारतीय सेना में करीब 17 वर्ष तक सेवा की है। इसके बाद वे जिला पुलिस बल शाजापुर में सहायक उपनिरीक्षक के पद पर पदस्थ हुए। संगठन का कहना है कि इकलेरा में उनके प्लॉट को लेकर पहले से विवाद चल रहा था। प्लॉट के दस्तावेज होने के बावजूद दूसरे पक्ष द्वारा कब्जे का दावा किया गया था और मामला न्यायालय तक भी पहुंचा था।

निष्पक्ष जांच की मांग : पूर्व सैनिक संगठन ने कलेक्टर से पूरे मामले की निष्पक्ष जांच कराने, दिलीप कुंभकार और उनके परिवार को न्याय दिलाने तथा मामले में दोषी पाए जाने वाले लोगों के खिलाफ उचित कार्रवाई करने की मांग की है। वहीं, गोलीकांड में दीपक मोवे की मौत को लेकर पुलिस की जांच जारी है।

काशी विश्वनाथ मंदिर में पहुंच रहे श्रद्धालु

राजगढ़। कस्बे के काशी विश्वनाथ महादेव मंदिर में श्रद्धालुओं की भीड़ उमड़ रही है। मेन रोड स्थित मंदिर में सुबह 5 बजे से ही दर्शन के लिए लंबी कतारें लगना शुरू हो जाती हैं। सब्जी बाजार स्थित महादेव मंदिर में महिलाएं भजन-कीर्तन कर रही हैं। श्रद्धालु भगवान शिव का जलाभिषेक और पूजन-अर्चन कर बेलपत्र अर्पित करते हुए परिवार की सुख-समृद्धि की कामना कर रहे हैं। मंदिर समिति के अनुसार प्रत्येक वर्ष की तरह इस वर्ष भी बाबा भोलेनाथ की शाही सवारी धूमधाम से निकाली जाएगी।



नाबालिग से दुष्कर्म के दोषी को 23 साल की सजा:माइनर को गुजरात ले गया,8 महीने तक रेप किया, कोर्ट ने 5 हजार का जुर्माना भी लगाया

राजगढ़। राजगढ़ की जिला अदालत ने मंगलवार को नाबालिग से दुष्कर्म और उसे बंधक बनाकर रखने के दोषी दिनेश सिसोदिया (42) को 23 साल की सजा सुनाई है। कोर्ट ने उस पर 5 हजार रुपए का जुर्माना भी लगाया। स्पेशल जज पॉक्सो एक्ट उपेंद्र प्रताप सिंह ने यह फैसला सुनाया। मामला 20 फरवरी 2020 का है। नाबालिग की मां ने नरसिंहगढ़ थाने में उसके लापता होने की शिकायत दर्ज कराई थी। पुलिस करीब 8 महीने तक उसकी तलाश करती रही। अक्टूबर 2020 में नाबालिग ने किसी के फोन से पिता को कॉल किया। उसने बताया कि वह गुजरात के नैनपुर गांव में है। दिनेश उसे वहां रखे हुए है।

कई महीने तक गुजरात में



करता रहा रेप : फिर पुलिस ने 14 अक्टूबर को नाबालिग को वहां से बरामद किया। जांच में पता चला कि नाबालिग को पहले उसका

पड़ोसी रवि अपने साथ ले गया था। बाद में रवि उसे दिनेश के पास छोड़कर चला गया।

इसके बाद दिनेश नाबालिग को गुजरात ले गया। वहां उसे कई महीने तक कमरे में रखा। उसके साथ दुष्कर्म किया। विरोध करने पर मारपीट और धमकी दी। मामले में दिनेश के खिलाफ दुष्कर्म, मारपीट और पॉक्सो समेत धाराओं में केस दर्ज हुआ। फिर कोर्ट ने दिनेश को दोषी मानते हुए कुल 23 साल की सजा सुनाई।

फरार आरोपी के खिलाफ भी चलेगा ट्रायल : मामले में नाबालिग को पहले अपने साथ ले जाने वाला रवि फरार है। उसके खिलाफ अब उसकी गैरमौजूदगी में ट्रायल चलाने की प्रक्रिया शुरू की जाएगी।

सभी स्कूलों में बिजली, पानी की व्यवस्थाएं सुनिश्चित की जायें-डीएम

श्यांपुर , निप्र। कलेक्टर सुश्री शीला दाहिमा ने कलेक्ट्रेट सभाकक्ष में आयोजित समय सीमा की बैठक के दौरान निर्देश दिये कि सभी स्कूलों में बिजली और पानी की सुविधाएं सुनिश्चित की जायें। उन्होंने कहा कि विद्यालयों का निरीक्षण करायें तथा ऐसे विद्यालय जिनमें अभी भी बिजली और पानी की व्यवस्थाएं नहीं हैं, वहां पर यह सुविधाएं सुनिश्चित की जायें। उन्होंने सभी बालिका शौचालयों को फक्शनल बनाये रखने के निर्देश देते हुए कहा कि सभी विद्यालयों में बालिका शौचालयों की सुविधा सुनिश्चित की जायें। इसके साथ ही उन्होंने स्कूल भवनो की रिपोर्ट प्रस्तुत नहीं करने पर डीपीसी श्री भूपेन्द्र शर्मा को कारण बताओ नोटिस जारी करने के निर्देश भी दिये। उन्होंने कहा कि जून माह में ही सभी विद्यालयों के भवनों का भौतिक सत्यापन करायें जाने हेतु निर्देश दिये गये थे, जिसके संबंध में रिपोर्ट अभी तक अप्राप्त है। इसके साथ ही टीबी रोगियों को मानक अनुसार फूड बॉस्केट वितरण नहीं किये जाने पर श्वय योग अधिकारी डॉ यतेन्द्र रावत एवं कृषकों की ग्रामवार जानकारी उपलब्ध नहीं कराने पर उप संचालक कृषि श्री जीके पचौरिया को कारण बताओ नोटिस जारी करने के निर्देश दिये गये। कलेक्टरसमरसता संकल्प अभियान के तहत 20 अगस्त से 10 सितंबर तक आयोजित होने वाली कलश रथ यात्रा आयोजन की सभी व्यवस्थाएं सुनिश्चित की जायें।



सवा लाख पार्थिव शिवलिंग निर्माण का महाआरती के साथ हुआ समापन

राजगढ़। इंग्ले कॉलोनी स्थित आशीर्वाद हनुमान मंदिर में सावन माह के अवसर पर आयोजित तीन दिवसीय सवा लाख पार्थिव शिवलिंग निर्माण एवं विशेष पूजा-अर्चना का सोमवार को महाआरती के साथ समापन हुआ। मंदिर समिति के तत्वावधान में लगातार 14 वर्ष आयोजित कार्यक्रम में 16 से 18 अगस्त तक श्रद्धालुओं ने भक्तिभाव से पार्थिव शिवलिंग का निर्माण कर भगवान शिव का

पूजन व जलाभिषेक किया। पं. दीपक जोशी ने वैदिक मंत्रोच्चार के साथ विशेष पूजा-अर्चना एवं अभिषेक कराया। आयोजन में बड़ी संख्या में महिलाओं ने उत्साहपूर्वक भाग लिया। तीनों दिन मंदिर परिसर भक्तिमय वातावरण से सराबोर रहा। समिति अध्यक्ष मोतीलाल कुंभकार, सुरेश प्रजापति, आत्माराम गोड़, रामप्रसाद दांगी सहित पदाधिकारी व बड़ी संख्या में मातृशक्ति मौजूद रही।

श्रमिक नियोजन बढ़ाकर विकास कार्यों को दें गति, लापरवाही पर होगी कार्रवाई - कलेक्टर

मुरैना , निप्र। विकसित भारत-रोजगार एवं अजीविका गारंटी मिशन (ग्रामीण) “वीबी-जी-राम” के अंतर्गत जिले में ग्रामीण श्रमिकों को रोजगार उपलब्ध कराने के साथ-साथ विकास कार्यों को गति प्रदान की जा रही है। जिले की 478 ग्राम पंचायतों में से 314 ग्राम पंचायतों में विभिन्न रोजगारपरक एवं विकास कार्य प्रणालित है। कलेक्टर श्री लोकेश कुमार जागिड़ ने श्रमिक नियोजन बढ़ाने के निर्देश देते हुए कहा कि प्रत्येक ग्राम पंचायत में न्यूनतम 10 श्रमिकों का नियोजन सुनिश्चित किया जाए। उन्होंने यह निर्देश सोमवार को कलेक्ट्रेट सभागार में आयोजित ग्रामीण विकास विभाग की समीक्षा बैठक में दिए। श्री उमेश अवस्थी, विभिन्न जनपद पंचायत के मुख्या कार्यपालनसहायक यंत्री तथा संबंधित अधिकारी उपस्थित रहे। सुधिका के दौरान कलेक्टर ने विभिन्न विकासखंडों में श्रमिक नियोजन एवं रोजगारपरक कार्यों की प्रगति की समीक्षा की।

सुठालिया परियोजना के किसानों का प्रदर्शन:4 गुना मुआवजे की मांग, बांध पर आंदोलन की चेतावनी, जिला कांग्रेस अध्यक्ष बोले- सरकार की नाकामी

राजगढ़। राजगढ़ में सुठालिया सिंचाई परियोजना से प्रभावित किसानों ने मंगलवार को मुआवजे और पुनर्वास की मांग को लेकर कलेक्ट्रेट के बाहर धरना दिया। गुना और राजगढ़ जिले के किसान कलेक्टर कार्यालय पहुंचे थे। किसानों की मुख्य मांग है कि परियोजना से प्रभावित सभी परिवारों को चार गुना मुआवजा दिया जाए। साथ ही वर्षों से लंबित पुनर्वास और परिसंपत्तियों के भुगतान का निपटारा किया जाए।

धरने के दौरान नेताओं ने सरकार पर दबाव बनाने के लिए आंदोलन को बांध स्थल तक ले जाने का संकेत दिया। उन्होंने कहा कि मांगें नहीं मानी गईं तो परियोजना का काम रोका जा सकता है। जिला पंचायत अध्यक्ष बोले- अब केवल ज्ञापन देने से काम नहीं चलेगा

जिला पंचायत अध्यक्ष चंद्रसिंह सौंधिया ने किसानों को संबोधित किया। उन्होंने कहा कि अब केवल ज्ञापन देने से काम नहीं चलेगा। उन्होंने प्रभावित 65 गांवों के किसानों को एकजुट होकर बांध स्थल पर काम रोकने का अभियान चलाने का आह्वान किया। सौंधिया ने कहा कि जब परियोजना का काम रुकेगा, तभी सरकार और जनप्रतिनिधियों का ध्यान किसानों की मांगों पर जाएगा। उन्होंने कहा कि चार गुना मुआवजे के लिए लंबी प्रक्रिया की जरूरत नहीं है। सरकार कैबिनेट बैठक में प्रस्ताव पास कर सभी प्रभावित किसानों को चार गुना मुआवजा देने का फैसला कर सकती है। उन्होंने कहा कि जब तक किसानों के खेतों में पूरा मुआवजा नहीं पहुंचता, तब तक आंदोलन जारी रहेगा। प्रियव्रत बोले-



किसानों का धरना देना दर्शाता है सरकार की नाकामी पूर्व मंत्री और जिला कांग्रेस अध्यक्ष प्रियव्रत सिंह ने कहा कि किसानों को अपने अधिकार के लिए कलेक्ट्रेट के बाहर बैठना पड़ रहा है। इससे बड़ी प्रशासनिक और सरकारी नाकामी क्या होगी। उन्होंने कहा कि गुना

और राजगढ़ के प्रभावित किसान लंबे समय से मुआवजे और पुनर्वास लाभ की मांग कर रहे हैं, लेकिन उनकी समस्या की स्थायी समाधान नहीं हुआ। 80% किसानों को कम दर पर भुगतान का दावा किसानों का कहना है कि परियोजना में करीब 80 प्रतिशत प्रभावित किसानों को

पहले कम दर से भुगतान किया जा चुका है। करीब 20 प्रतिशत किसानों का भुगतान अभी बाकी है। किसानों की मांग है कि जिन किसानों को कम दर पर राशि मिल चुकी है, उन्हें संशोधित दर के अनुसार अंतर की राशि दी जाए। वहीं, द्यूबवल, फलदार पेड़, सिंचाई पाइपलाइन और अन्य परिसंपत्तियों का मुआवजा भी कई मामलों में लंबित है। टांडी, निवारा और गुर्जरखेड़ी के प्रभावित परिवारों के मकान का मुआवजा देने की मांग की गई। किसानों ने टांडी के 24 और गुर्जरखेड़ी के तीन मकानों को पूर्ण

प्रभावित मानकर दोबारा परीक्षण कराने की मांग भी रखी। पहले धरना, फिर मुख्यमंत्री के नाम सौंपा ज्ञापन किसानों ने पहले कलेक्टर कार्यालय मिल चुकी है, उन्हें संशोधित दर के अनुसार अंतर की राशि दी जाए। वहीं, और पूर्व मंत्री प्रियव्रत सिंह ने किसानों को संबोधित किया। नेताओं के संबोधन के बाद किसानों ने मुख्यमंत्री के नाम कलेक्टर को ज्ञापन सौंपा। ज्ञापन में परिवार आईडी, विस्थापन लाभ, भूमिहीन और 90 से 100 प्रतिशत प्रभावित परिवारों को पात्रता के अनुसार लाभ देने की मांग की गई। किसानों ने चेतावनी दी कि यदि सरकार ने जल्द निर्णय नहीं लिया तो आंदोलन को बांध स्थल तक ले जाकर अनिश्चितकालीन धरना शुरू किया जाएगा।

